

03-05-2026

† ΚΥΡΙΑΚΗ Δ' ΑΠΟ ΤΟΥ ΠΑΣΧΑ.

† Μνήμη τῶν Ἀγίων Μαρτύρων

Τιμοθέου καὶ Μαύρας.

Ἦχος γ'. Ἐωθινόν Ε'.

ΕΙΣ ΤΟΝ ΟΡΘΡΟΝ

Μετὰ τὸν Ἐξάψαλμον,...

Συναπτὴ μεγάλη καὶ ἡ Ἐκφώνησις

Ὅτι πρέπει σοι πᾶσα δόξα...

Ἦχος γ'

Θεὸς Κύριος, καὶ ἐπέφανεν ἡμῖν,  
εὐλογημένος ὁ ἐρχόμενος ἐν  
ὀνόματι Κυρίου.

**Σπχ, α'.** Ἐξομολογεῖσθε τῷ  
Κυρίῳ, ὅτι ἀγαθός, ὅτι εἰς τὸν  
αἰῶνα τὸ ἔλεος αὐτοῦ.

Θεὸς Κύριος, καὶ ἐπέφανεν  
ἡμῖν...

**Σπχ, β'.** Πάντα τὰ ἔθνη ἐκύκλω-  
σάν με, καὶ τῷ ὀνόματι Κυρίου  
ἡμυνάμην αὐτούς.

Θεὸς Κύριος, καὶ ἐπέφανεν  
ἡμῖν...

**Σπχ, γ'.** Παρὰ Κυρίου ἐγένετο  
αὕτη, καὶ ἐστὶ θαυμαστὴ ἐν ὀφθαλ-  
μοῖς ἡμῶν.

Θεὸς Κύριος, καὶ ἐπέφανεν  
ἡμῖν...

**ΑΠΟΛΥΤΙΚΙΑ**

Ἀπολυτίκιον. Ἦχος γ'.

Εὐφραίνεσθω τὰ οὐράνια,  
ἀγαλλιᾶσθω τὰ ἐπίγεια, ὅτι  
ἐποίησε κράτος, ἐν βραχίονι αὐτοῦ,  
ὁ Κύριος, ἐπάτησε τῷ θανάτῳ τὸν  
θάνατον, πρωτότοκος τῶν νεκρῶν  
ἐγένετο, ἐκ κοιλίας ἄδου ἐρρύσατο  
ἡμᾶς, καὶ παρέσχε τῷ κόσμῳ τὸ  
μέγα ἔλεος.

Δόξα Πατρὶ... τὸ ὡς ἄνω.

Καὶ νῦν... Θεοτοκίον

Ὁ δὲ τὴν μεσιτεύσασαν τὴν σω-  
τηρίαν τοῦ γένους ἡμῶν, ἀνυ-  
μνοῦμεν Θεοτόκε Παρθένε, ἐν τῇ  
σαρκὶ γὰρ τῇ ἐκ σοῦ προσληφ-  
θείσῃ, ὁ Υἱός σου καὶ Θεὸς ἡμῶν τὸ  
διὰ Σταυροῦ καταδεξάμενος  
πάθος, ἐλυτρώσατο ἡμᾶς, ἐκ  
φθορᾶς ὡς φιλόανθρωπος.

Συναπτὴ μικρὰ καὶ ἡ Ἐκφώνησις

Ὅτι σὸν τὸ κράτος...

**ΚΑΘΙΣΜΑΤΑ**

Μετὰ τὴν α' Σπυχολογίαν.

Ἦχος γ'

Χριστὸς ἐκ νεκρῶν ἐγήγερται, ἡ  
ἀπαρχὴ τῶν κεκοιμημένων. Ὁ  
Πρωτότοκος τῆς κτίσεως, καὶ Δη-  
μιουργὸς πάντων τῶν γεγονότων,  
τὴν καταφθαρεῖσαν φύσιν τοῦ  
γένους ἡμῶν, ἐν ἑαυτῷ ἀνεκαίνι-  
σεν. Οὐκ ἔτι θάνατε κυριεύεις· ὁ  
γὰρ τῶν ὄλων Δεσπότης, τὸ κράτος  
σου κατέλυσε.

Δόξα...

Σαρκὶ τοῦ θανάτου γευσάμενος  
Κύριε, τὸ πικρὸν τοῦ θανάτου  
ἐξέτεμες τῇ Ἐγέρσει σου, καὶ τὸν  
ἄνθρωπον κατ' αὐτοῦ ἐνισχύσας,  
τῆς ἀρχαίας κατάρας τὴν ἤτταν  
ἀνακαλούμενος, ὁ ὑπερασπιστὴς  
τῆς ζωῆς ἡμῶν, Κύριε δόξα σοι.

Καὶ νῦν... Θεοτοκίον

Τὴν ὠραιότητα τῆς παρθενίας  
σου, καὶ τὸ ὑπέρλαμπρον τὸ τῆς  
ἀγνείας σου, ὁ Γαβριὴλ καταπλα-  
γείς ἐβόα σοι Θεοτόκε· Ποῖόν σοι  
ἐγκώμιον, προσαγάγω ἐπάξιον, τί  
δὲ ὀνομάσω σε; ἀπορῶ καὶ ἐξίστα-  
μαι· διὸ ὡς προσετάγην βοῶ σοι·  
Χαῖρε ἡ Κεχαριτωμένη.

Καθίσματα Ἀναστάσιμα - Ὁκτώηχος

**ᾠχος γ΄ . Τὴν ὠραιότητα**

**Π**άντα ἀνθρώπινα, καταδεξάμενος, πάντα ἡμέτερα, οἰκειωσάμενος, προσηλωθῆναι ἐν Σταυρῷ, εὐδόκησας ποιητά μου, θάνατον ἐλόμενος, ὑπομεῖναι ὡς ἄνθρωπος, ἵνα τὸ ἀνθρώπινον, ἐκ θανάτου λυτρώσης ὡς Θεός· διὸ ὡς ζωοδότη βοῶμέν σοι· Δόξα Χριστὲ τῇ εὐσπλαγχνίᾳ σου.

**Δόξα...**

**Τ**ὸ ἀκατάληπτον τὸ τῆς Σταυρώσεως, καὶ ἀνερμήνευτον τὸ τῆς Ἐγέρσεως, θεολογοῦμεν οἱ πιστοί, ἀπόρρητον Μυστήριον· σήμερον γὰρ θάνατος, καὶ ὁ Ἄδης ἐσκύλευται, γένος δὲ ἀνθρώπινον ἀφθαρσίαν ἐνδέδεται· διὸ καὶ εὐχαρίστως κραυγάζομεν· Δόξα Χριστὲ τῇ Ἀναστάσει σου.

**Καὶ νῦν... Θεοτοκίον**

**Τ**ὰ ἐπουράνια, πόθῳ ἠγάλλο-ντο, καὶ τὰ ἐπίγεια, τρόμῳ ἐξίσταντο, ὅτε ἡ ἄχραντος φωνή, ἐπῆλθέ σοι Θεοτόκε· μία γὰρ πανήγυρις, ἀμφοτέροις ἐπέλαμψεν, ὅτι τὸν Πρωτόπλαστον, ἐκ θανάτου ἐρρύσατο· διὸ σὺν τῷ Ἀγγέλῳ βοῶμέν σοι· Χαῖρε ἀγνή Παρθενομήτορ.

**Τὰ Ἀναστάσιμα Εὐλογητάρια.**

**ᾠχος πλ. α΄**

**Στίχ. Εὐλογητὸς εἶ, Κύριε, δίδαξόν με τὰ δικαιώματά σου.**

**Τ**ῶν Ἀγγέλων ὁ δῆμος, κατεπλάγη ὀρῶν σε, ἐν νεκροῖς λογισθέντα, τοῦ θανάτου δὲ Σωτῆρ, τὴν ἰσχὺν καθελόντα, καὶ σὺν ἑαυτῷ τὸν Ἀδὰμ ἐγείραντα, καὶ ἐξ ἄδου πάντας ἐλευθέρωσαντα.

**Στίχ. Εὐλογητὸς εἶ, Κύριε, δίδαξόν με τὰ δικαιώματά σου.**

**Τ**ί τὰ μύρα, συμπαθῶς τοῖς δάκρυσιν, ὦ Μαθήτριάι κιονᾶτε; ὁ ἀστράπτων ἐν τῷ τάφῳ Ἄγγελος, προσεφθέγγετο ταῖς Μυροφόροις, Ἴδετε ὑμεῖς τὸν τάφον καὶ ἦσθητε, ὁ Σωτῆρ γὰρ ἐξανέστη τοῦ μνήματος.

**Στίχ. Εὐλογητὸς εἶ, Κύριε, δίδαξόν με τὰ δικαιώματά σου.**

**Λ**ίαν πρωΐ, Μυροφόροι ἔδραμον, πρὸς τὸ μνήμά σου θρηνηλογοῦσαι, ἀλλ' ἐπέστη, πρὸς αὐτάς ὁ Ἄγγελος, καὶ εἶπέ· θρήνου ὁ καιρὸς πέπαυται, μὴ κλαίετε, τὴν Ἀνάστασιν δέ, Ἀποστόλοις εἶπατε.

**Στίχ. Εὐλογητὸς εἶ, Κύριε, δίδαξόν με τὰ δικαιώματά σου**

**Μ**υροφόροι γυναῖκες, μετὰ μύρων ἐλθοῦσαι, πρὸς τὸ μνήμά σου, Σῶτερ, ἐνηχοῦντο Ἀγγέλου, πρὸς αὐτάς φθεγγομένου, Τί μετὰ νεκρῶν, τὸν ζῶντα λογιζέσθε; ὡς Θεὸς γὰρ, ἐξανέστη τοῦ μνήματος.

**Δόξα Πατρὶ... Τριαδικὸν**

**Π**ροσκυνοῦμεν Πατέρα, καὶ τὸν τούτου Υἱὸν τε, καὶ τὸ Ἅγιον Πνεῦμα, τὴν Ἁγίαν Τριάδα, ἐν μιᾷ τῇ οὐσίᾳ, σὺν τοῖς Σεραφεῖμ, κράζοντες τό, Ἅγιος, Ἅγιος, Ἅγιος εἶ, Κύριε.

**Καὶ νῦν... Θεοτοκίον**

**Ζ**ωοδότην τεκοῦσα, ἐλυτρώσω Παρθένε, τὸν Ἀδὰμ ἀμαρτίας, χαρμονὴν δὲ τῇ Εὐᾶ, ἀντὶ λύπης παρέσχες, ρεύσαντα ζωῆς, ἴθυνε πρὸς ταύτην δέ, ὁ ἐκ σοῦ σαρκωθεὶς Θεὸς καὶ ἄνθρωπος.

Ἀλληλούϊα, Ἀλληλούϊα, Ἀλλη-  
λουϊα. Δόξα σοι ὁ Θεός.

Ἀλληλούϊα, Ἀλληλούϊα, Ἀλλη-  
λουϊα. Δόξα σοι ὁ Θεός.

Ἀλληλούϊα, Ἀλληλούϊα, Ἀλλη-  
λουϊα. Δόξα σοι ὁ Θεός.

*Συναπτὴ μικρά καὶ ἡ Ἐκφώνησις*

*Ὅτι ἠυλόγηταί σου...*

*Ἡ Ὑπακοή. Ἦχος γ'.*

Ἐκπλήττων τῇ ὁράσει, δροσίζων  
τοῖς ῥήμασιν, ὁ ἀστράπτων Ἄγγελ-  
λος, ταῖς μυροφόροις ἔλεγε· Τὸν  
ζῶντα τί ζητεῖτε ἐν μνήματι;  
ἠγέρθη κενώσας τὰ μνήματα τῆς  
φθορᾶς ἀλλοιωτήν, γνῶτε τὸν  
ἀναλλοίωτον, εἶπατε τῷ Θεῷ· Ὡς  
φοβερά τὰ ἔργα σου! ὅτι τὸ γένος  
ἔσωσας τῶν ἀνθρώπων.

**ΑΝΑΒΑΘΜΟΙ**

*Ἀντίφωνον Α'*

Τὴν αἰχμαλωσίαν Σιών, σὺ  
ἐξείλου ἐκ Βαβυλῶνος καμὲ ἐκ τῶν  
παθῶν, πρόσζωὴν ἔλκυσον Λόγε.

Ἐν τῷ Νότῳ οἱ σπείροντες  
δάκρυσιν ἐνθέοις, θεριοῦσι  
στάχυας, ἐν χαρᾷ ἀειζωίας.

**Δόξα Πατρὶ... Καὶ νῦν...**

Ἄγιῳ Πνεύματι, πᾶσα ἀγαθο-  
δωρία, ὡς Πατρὶ καὶ Υἱῷ συνα-  
στράπτει, ἐν ᾧ τὰ πάντα ζῆ καὶ κι-  
νεῖται.

*Ἀντίφωνον Β'*

Ἐὰν μὴ Κύριος οἰκοδομήσῃ  
οἶκον τῶν ἀρετῶν, μάτην κο-  
πιῶμεν, τὴν δὲ ψυχὴν σκέποντος,  
οὐδεὶς ἡμῶν πορθεῖται τὴν πόλιν.

Τοῦ καρποῦ τῆς γαστροῦς, τῷ  
Πνεύματι υἰοποιητῶς σοὶ τῷ Χρι-  
στῷ, ὡς Πατρὶ οἱ Ἅγιοι πάντοτέ  
εἰσι.

**Δόξα Πατρὶ... Καὶ νῦν...**

Ἄγιῳ Πνεύματι, ἐνθεωρεῖται  
πᾶσα ἀγιότης σοφία, οὐσιοὶ πᾶσαν  
γὰρ κτίσιν, αὐτῷ λατρεύσωμεν.  
Θεὸς γάρ, ὡς Πατρὶ τε καὶ Λόγῳ.

*Ἀντίφωνον Γ'*

Οἱ φοβούμενοι τὸν Κύριον,  
μακάριοι τρίβους βαδιοῦνται, τῶν  
ἐντολῶν φάγονται, ζωηρὰν γὰρ  
παγκαρπίαν.

Κύκλῳ τῆς τραπέζης σου  
εὐφράνθητι, καθορῶν σου Ποι-  
μενάρχα, τὰ ἔκγονα φέροντα,  
κλάδους ἀγαθοεργίας.

**Δόξα Πατρὶ... Καὶ νῦν...**

Ἄγιῳ Πνεύματι, ὁ πᾶς πλοῦτος  
τῆς δόξης, ἐξ οὗ χάρις καὶ ζωὴ  
πάση τῇ κτίσει, σὺν Πατρὶ γάρ,  
ἀνυμνεῖται καὶ τῷ Λόγῳ.

*Προκείμενον*

Εἶπατε ἐν τοῖς ἔθνεσιν, ὅτι  
Κύριος ἐβασίλευσε, καὶ γὰρ  
κατώρθωσε τὴν οἰκουμένην, ἣτις  
οὐ σαλευθήσεται. (Δίς)

*Στίχ.* Ἄσατε τῷ Κυρίῳ ἄσμα  
καινόν.

Εἶπατε ἐν τοῖς ἔθνεσιν, ὅτι  
Κύριος ἐβασίλευσε, καὶ γὰρ  
κατώρθωσε τὴν οἰκουμένην, ἣτις  
οὐ σαλευθήσεται

*Ἡ Τάξις τοῦ Ἑωθινοῦ Εὐαγγελίου*

*Ἦχος β'.*

**Πᾶσα πνοὴ αἰνεσάτω τὸν Κύριον.**

**Πᾶσα πνοὴ αἰνεσάτω τὸν Κύριον.**

*Στίχος.* Ἀινεῖτε τὸν Θεὸν ἐν τοῖς  
Ἅγίοις αὐτοῦ, αἰνεῖτε αὐτὸν ἐν  
στερεώματι τῆς δυνάμεως αὐτοῦ.

**Πᾶσα πνοὴ αἰνεσάτω τὸν Κύριον.**

**ΕΩΘΙΝΟΝ'**

**Τῷ**

**Δ**όξα σοι, Κύριε, δόξα σοι.

**Ὁ Προεστῶς ἢ ὁ Ἀναγνώστης:**

**Ἀ**νάστασιν Χριστοῦ θεασάμενοι, προσκυνήσωμεν Ἅγιον, Κύριον, Ἰησοῦν τὸν μόνον ἀναμάρτητον. Τὸν Σταυρόν σου, Χριστέ, προσκυνοῦμεν, καὶ τὴν ἁγίαν σου Ἀνάστασιν ὑμνοῦμεν καὶ δοξάζομεν. Σὺ γὰρ εἶ Θεὸς ἡμῶν, ἐκτὸς σοῦ ἄλλον οὐκ οἶδαμεν, τὸ ὄνομά σου ὀνομάζομεν. Δεῦτε πάντες οἱ πιστοί, προσκυνήσωμεν τὴν τοῦ Χριστοῦ ἁγίαν Ἀνάστασιν, ἰδοὺ γὰρ ἦλθε διὰ τοῦ Σταυροῦ, χαρὰ ἐν ὄλω τῷ κόσμῳ. Διὰ παντὸς εὐλογοῦντες τὸν Κύριον, ὑμνοῦμεν τὴν Ἀνάστασιν αὐτοῦ. Σταυρόν γὰρ ὑπομείνας δι' ἡμᾶς, θανάτῳ θάνατον ὤλεσεν.

**Καὶ εὐθὺς ὁ Ν' Ψαλμὸς εἰς ἤχον β'**

**Ε**λέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρμῶν σου ἐξάλειψον τὸ ἀνόμημά μου.

**Ε**πὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἁμαρτίας μου καθάρισόν με.

**Ὅ**τι τὴν ἀνομίαν μου ἐγὼ γινώσκω καὶ ἡ ἁμαρτία μου ἐνώπιόν μου ἐστὶ διὰ παντὸς.

**Σ**οὶ μόνῳ ἥμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῆς ἐν τοῖς λόγοις σου καὶ νικήσης ἐν τῷ κρίνεσθαί σε.

**Ἰ**δοὺ γὰρ ἐν ἀνομίαις συνελήφθην καὶ ἐν ἁμαρτίαις ἐκίσσησέ με ἡ μήτηρ μου.

**Ἰ**δοὺ γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

**Ῥ**αντιεῖς με ὑσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

**Ἀ**κουτιεῖς μοι ἀγαλλίασιν καὶ εὐφροσύνην ἀγαλλιάσονται ὅστέα τεταπεινωμένα.

**Ἀ**πόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.

**Κ**αρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

**Μ**ὴ ἀπορρίψης με ἀπὸ τοῦ προσώπου σου καὶ τὸ Πνεῦμα σου τὸ ἅγιον μὴ ἀντανέλῃς ἀπ' ἐμοῦ.

**Ἀ**πόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριξόν με.

**Δ**ιδάξω ἀνόμους τὰς ὁδοὺς σου καὶ ἀσεβεῖς ἐπὶ σὲ ἐπιστρέψουσιν.

**Ῥ**ῦσαί με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

**Κ**ύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

**Ὅ**τι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.

**Θ**υσία τῷ Θεῷ, πνεῦμα συντετριμμένον' καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

**Ἀ**γάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλήμ.

**Τ**ότε εὐδοκήσεις θυσίαν δικαιοσύνης ἀναφορὰν καὶ ὀλοκαυτώματα.

**Τ**ότε ανοίσουσιν ἐπὶ τὸ θυσιαστήριόν σου μόσχους, καὶ ἐλέησόν με ὁ Θεός.

**Δ**όξα Πατρὶ... ᾠχος β'

**Τ**αῖς τῶν Ἀποστόλων, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**Κ**αὶ νῦν...

**Τ**αῖς τῆς Θεοτόκου, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**Στίχ.** Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλήθος τῶν οἰκτιρμῶν σου ἐξάλειψον τὸ ἀνόμημά μου.

*Πεντηκοστάριον. ᾠχος ὁ αὐτὸς*

**Ἀ**ναστὰς ὁ Ἰησοῦς ἀπὸ τοῦ τάφου, καθὼς προεῖπεν, ἔδωκεν ἡμῖν, τὴν αἰώνιον ζωὴν καὶ μέγα ἔλεος.

*Σῶσον ὁ Θεὸς τὸν λαόν σου...*

**Κ**ύριε, ἐλέησον. Κύριε, ἐλέησον. Κύριε, ἐλέησον. (δ')

*Ἐλέει καὶ οἰκτιρμοῖς...*

### ΚΑΝΟΝΕΣ

*Κανὼν α', ᾠδὴ α', τοῦ Πάσχα*

*ᾠχος α'. Ὁ Εἰρμὸς*

**Ἀ**ναστάσεως ἡμέρα λαμπρυνθῶμεν Λαοί, Πάσχα Κυρίου, Πάσχα· ἐκ γὰρ θανάτου πρὸς ζωὴν, καὶ ἐκ γῆς πρὸς οὐρανόν, Χριστὸς ὁ Θεός, ἡμᾶς διεβίβασεν, ἐπινίκιον ἄδοντας. (Δίς).

**Στίχ.** Δόξα τῇ ἀγία ἀναστάσει σου, Κύριε.

**Κ**αθαρθῶμεν τὰς αἰσθήσεις, καὶ ὀφόμεθα, τῷ ἀπροσίτῳ φωτὶ τῆς ἀναστάσεως, Χριστὸν ἐξαστράπτοντα, καί, Χαίρετε, φάσκοντα,

τρανῶς ἀκουσόμεθα, ἐπινίκιον ἄδοντες.

**Στίχ.** Δόξα τῇ ἀγία ἀναστάσει σου, Κύριε.

**Ο**ὐρανοὶ μὲν ἐπαξίως εὐφραινέσθωσαν, γῆ δὲ ἀγαλλιάσθω, ἑορταζέτω δὲ κόσμος, ὄρατός τε ἅπας καὶ ἀόρατος· Χριστὸς γὰρ ἐγήγερται, εὐφροσύνη αἰώνιος.

*Κανὼν β', ᾠδὴ α', τῆς Θεοτόκου*

*ᾠχος α'*

*Ἀναστάσεως ἡμέρα*

**Δ**όξα Πατρὶ...

**Θ**ανατώσεως τὸν ὄρον ἀνεμόχλευσας, τὴν αἰώνιον ζωὴν, κυφορήσασα Χριστόν, τὸν ἐκ τάφου ἀναλάμψαντα σήμερον, Παρθένε πανάμωμε, καὶ τὸν κόσμον φωτίσαντα.

**Κ**αὶ νῦν...

**Ἀ**ναστάντα κατιδοῦσα σὸν Υἱὸν καὶ Θεόν, χαίροις σὺν Ἀποστόλοις, θεοχαρίτῳ ἀγνή, καὶ τὸ Χαῖρε πρωτουργῶς, ὡς πάντων χαρᾶς, αἰτία εἰσδέδεξαι, Θεομητορ πανάμωμε.

*Κανὼν α', ᾠδὴ γ', τοῦ Πάσχα*

*ᾠχος α'. Ὁ Εἰρμὸς*

**Δ**εῦτε πόμα πίνωμεν καινόν, οὐκ ἐκ πέτρας ἀγόνου τερατουργούμενον, ἀλλ' ἀφθαρσίας πηγῆν, ἐκ τάφου ὀμβρήσαντος Χριστοῦ, ἐν ᾧ στερεούμεθα. (Δίς).

**Στίχ.** Δόξα τῇ ἀγία ἀναστάσει σου, Κύριε.

**Ν**ῦν πάντα πεπλήρωται φωτός, οὐρανός τε καὶ γῆ, καὶ τὰ καταχθόνια· ἑορταζέτω γοῦν πᾶσα κτίσις, τὴν Ἐγερσιν Χριστοῦ, ἐν ᾗ ἐστερέωται.

**Στίχ.** Δόξα τῇ ἀγίᾳ ἀναστάσει σου, Κύριε.

**Χ**θὲς συνεθαπτόμην σοι Χριστέ συνεγείρομαι σήμερον ἀναστάντι σοι, συνεσταυρούμην σοι χθὲς, αὐτός με συνδόξασον Σωτήρ, ἐν τῇ βασιλείᾳ σου.

*Κανὼν β΄, Ὡδὴ γ΄, τῆς Θεοτόκου  
ᾠδὴς α΄. Δεῦτε πόμα πίωμεν καινόν*

**Δ**όξα Πατρί...

**Ε**πὶ τὴν ἀκήρατον ζωὴν, ἐπανέρχομαι σήμερον ἀγαθότητι, τοῦ γεννηθέντος ἐκ σοῦ, καὶ πᾶσι τοῖς πέρασιν Ἀγνή, τὸ φέγγος ἀστράφαντος.

**Κ**αὶ νῦν...

**Θ**εὸν ὃν ἐκύησας σαρκί, ἐκ νεκρῶν καθὼς εἶπεν ἐξεγειρόμενον, θεασαμένη Ἀγνή, χόρευε, καὶ τοῦτον, ὡς Θεόν, ἄχραντε μεγάλυνε.

*Συναπτὴ μικρὰ καὶ ἡ Ἐκφώνησις  
Ὅτι σὺ εἶ ὁ Θεὸς ἡμῶν,...*

*Καθίσματα ᾠδὴς γ΄*

*Τὴν ὠραιότητα τῆς παρθενίας σου*

**Ρ**ῆμα Παράλυτον, μόνον συνέσφιγξεν, ὡς ὁ παγκόσμιος, λόγος ἐφθέγγετο, τοῦ δι' ἡμᾶς ἐπὶ τῆς γῆς ὀφθέντος δι' εὐσπλαγχνίαν, ὅθεν καὶ τὸν κράββατον, ἐπιφέρων διήρχετο, κὰν οἱ Γραμματεῖς ὄραν, τὸ πραχθὲν οὐχ ὑπέφερον, κακίας κατεχόμενοι φθόνῳ, τῷ ψυχᾶς παραλύοντι.

**Δ**όξα... **Κ**αὶ νῦν...

*ᾠδὴς ὁ αὐτὸς γ΄*

**Τ**ὸν ἀκατάληπτον καὶ ἀπερίγραπτον, τὸν ὁμοούσιον Πατρί καὶ Πνεύματι, ἐν τῇ γαστρὶ σου μυστικῶς, ἐχώρησας Θεομῆτορ, μίαν

καὶ ἀσύγχυτον, τῆς Τριάδος ἐνέργειαν, ἔγνωμεν τῷ Τόκῳ σου, ἐν τῷ κόσμῳ, δοξάζεσθαι· διὸ καὶ εὐχαρίστως βοῶμέν σοι· Χαῖρε ἡ Κεχαριτωμένη.

*Συναπτὴ μικρὰ μεθ' ἣν Ἐκφώνησις  
Σὺ γὰρ εἶ ὁ βασιλεύς...*

*Κοντάκιον ᾠδὴς γ΄ - Ἡ Παρθένοσ  
σήμερον*

**Τ**ὴν ψυχὴν μου Κύριε, ἐν ἀμαρτίαις παντοίαις, καὶ ἀτόποις πράξεσι, δεινῶς παραλελυμένην, ἔγειρον τῇ θεϊκῇ σου ἐπιστασίᾳ, ὡς περ καὶ τὸν Παράλυτον, ἡγείρας πάλαι, ἵνα κράζω σεσωσμένος, Οἰκτίρομον δόξα, Χριστέ, τῷ κράτει σου.

**Ὁ Οἶκος**

**Ο** χειρὶ σου δρακὶ περικρατῶν τὰ πέρατα, Ἰησοῦ ὁ Θεός, ὁ τῷ Πατρὶ συνάναρχος, καὶ Πνεύματι ἀγίῳ συνδεσπόζων ἀπάντων, σαρκὶ ἐφάνης, νόσους ἰώμενος, καὶ πάθη ἀπήλασας, τυφλοὺς ἐφώτισας, καὶ τὸν Παράλυτον λόγῳ θεϊκῷ σὺ ἐξανέστησας, περιπατεῖν ἀθρώως προστάξας, καὶ τὴν βαστάσασαν αὐτὸν κλίνην ἐπὶ τῶν ὤμων ἄραι, ὅθεν πάντες σὺν τούτῳ ἀνυμνοῦμεν καὶ ἐκβοῶμεν, **Οἰκτίρομον δόξα, Χριστέ τῷ κράτει σου.**

*Συναξάριον*

**Τ**ῇ Γ' τοῦ αὐτοῦ μηνός, Μνήμη τῶν Ἀγ. Μαρτύρων Τιμοθέου καὶ Μαύρας.

**Στίχοι**

Ἐπλωσε Χριστὸς χεῖρας ἐν Σταυρῷ πάλαι,

Ἐπλωσε καὶ νῦν Μαύρα σὺν Τιμοθέῳ.

Σταυρῶ Τιμόθεος τριτάτη  
τανύθη ἅμα Μαύρα.

**Τ**ῆ αὐτῆ ἡμέρα, Μνήμη τῆς  
ἀθλήσεως τῶν Ἁγίων Μαρτύρων,  
Διοδώρου καὶ Ῥοδοπιανοῦ δια-  
κόνου.

*Στίχοι*

Ῥοδοπιανῶ καὶ Διοδώρῳ ῥόδα,  
Ἦ δῶρα μᾶλλον ἦσαν οἱ πλῆκται  
λίθοι.

**Τ**ῆ αὐτῆ ἡμέρα, Μνήμη τοῦ  
οσίου πατρὸς ἡμῶν Πέτρου τοῦ ση-  
μειοφόρου (θαυματουργοῦ), Ἐπι-  
σκόπου Ἄργους.

**Ο**ἱ ἅγιοι εἴκοσιν ἑπτὰ μάρτυρες  
πυρὶ τελειοῦνται.

*Ἐπίμνημα τοῦ Πεντηκοσταρίου*

**Τ**ῆ αὐτῆ ἡμέρα, Κυριακῆ  
τετάρτη ἀπὸ τοῦ Πάσχα, τοῦ Πα-  
ραλύτου μνεῖαν ποιούμεθα, καὶ ὡς  
εἰκὸς τὸ τοιοῦτον ἐορτάζομεν  
θαῦμα.

*Στίχοι*

Τὸ ῥῆμα Χριστοῦ σφίγμα τῶ  
παρειμένῳ.

Οὕτως ἴαμα τοῦτο ῥῆμα καὶ  
μόνον.

**Τ**ῶ ἀπίρῳ ἐλέει σου, Χριστέ ὁ  
Θεὸς ἡμῶν, ἐλέησον ἡμᾶς.

**Ἀ**μήν.

*Καταβασίς τοῦ Πάσχα*

*ᾠδὴ α'. Ἦχος α'.*

**Ἀ**ναστάσεως ἡμέρα λαμπρυν-  
θῶμεν Λαοί, Πάσχα Κυρίου,  
Πάσχα· ἐκ γὰρ θανάτου πρὸς ζωὴν,  
καὶ ἐκ γῆς πρὸς οὐρανόν, Χριστὸς  
ὁ Θεός, ἡμᾶς διεβίβασεν, ἐπινίκιον  
ἄδοντας.

*ᾠδὴ γ'.*

**Δ**εῦτε πόμα πίνωμεν καινόν, οὐκ  
ἐκ πέτρας ἀγόνου τερατουργούμε-  
νον, ἀλλ' ἀφθαρσίας πηγῆν, ἐκ  
τάφου ὁμβρήσαντος Χριστοῦ, ἐν ᾧ  
στερευόμεθα.

*ᾠδὴ δ'.*

**Ἐ**πὶ τῆς θείας φυλακῆς ὁ  
θηγόρος Ἀββακούμ, στήτω μεθ'  
ἡμῶν καὶ δεικνύτω, φασφόρον  
Ἄγγελον, διαπρυσίως λέγοντα·  
Σήμερον σωτηρία τῶ κόσμῳ, ὅτι  
ἀνέστη Χριστὸς ὡς παντοδύναμος.

*ᾠδὴ ε'.*

**Ὀ**ρθρίσωμεν ὄρθρου βαθέος, καὶ  
ἀντὶ μυρου τὸν ὕμνον προσοίσομεν  
τῶ Δεσπότη, καὶ Χριστὸν ὀψόμεθα,  
δικαιοσύνης ἥλιον, πᾶσι ζωὴν  
ἀνατέλλοντα.

*ᾠδὴ ς'.*

**Κ**ατῆλθες ἐν τοῖς κατωτάτοις  
τῆς γῆς, καὶ συνέτριψας μοχλοὺς  
αἰωνίους, κατόχους πεπεδημένων  
Χριστέ, καὶ τριήμερος ὡς ἐκ  
κῆτους Ἰωνᾶς, ἐξάνεστης τοῦ  
τάφου.

*ᾠδὴ ζ'.*

**Ὀ** Παῖδας ἐκ καμίνου ῥυσάμε-  
νος, γενόμενος ἄνθρωπος, πάσχει  
ὡς θνητός, καὶ διὰ Πάθους τὸ θνη-  
τόν, ἀφθαρσίας ἐνδύει εὐπρέπειαν,  
ὁ μόνος εὐλογητὸς τῶν Πατέρων,  
Θεὸς καὶ ὑπερένδοξος.

*ᾠδὴ η'.*

**Ἀ**ινοῦμεν, εὐλογοῦμεν καὶ προ-  
σκυνοῦμεν τὸν Κύριον.

**Ἀ**ὕτη ἡ κλητὴ καὶ ἁγία ἡμέρα, ἡ  
μία τῶν Σαββάτων, ἡ βασιλὶς καὶ  
κυρία, ἐορτῶν ἐορτῆ, καὶ πανήγυ-  
ρις ἐστὶ πανηγύρεων, ἐν ᾗ εὐλο-  
γοῦμεν, Χριστὸν εἰς τοὺς αἰῶνας.

*Εἶτα Συναπτὴ μικρὰ*

*μεθ' ἣν Ἐκφώνησις*

**Ἱερεὺς:** **Τ**ὴν Θεοτόκον καὶ Μητέρα τοῦ Φωτός, ἐν ὕμνοις τιμῶντες μεγαλύνωμεν.

*Κανὼν α΄, Ὡδὴ θ΄, τοῦ Πάσχα*

*Ἦχος α΄.*

*Ὁ Εἰρμὸς*

**Μ**εγάλυνον, ψυχὴ μου, τὸν ἐθελουσίως παθόντα καὶ ταφέντα καὶ ἐξαναστάντα τριήμερον ἐκ τάφου.

**Φ**ωτίζου, φωτίζου ἡ νέα Ἱερουσαλήμ· ἡ γὰρ δόξα Κυρίου ἐπὶ σὲ ἀνέτειλε. Χόρευε νῦν, καὶ ἀγάλλου Σιών· σὺ δὲ ἀγνή, τέρπου, Θεοτόκε, ἐν τῇ ἐγέρσει τοῦ τόκου σου.

**Μ**εγάλυνον, ψυχὴ μου, τὸν ἐξαναστάντα τριήμερον ἐκ τάφου Χριστὸν τὸν ζωοδότην.

**Φ**ωτίζου, φωτίζου ἡ νέα Ἱερουσαλήμ· ἡ γὰρ δόξα Κυρίου ἐπὶ σὲ ἀνέτειλε. Χόρευε νῦν, καὶ ἀγάλλου Σιών· σὺ δὲ ἀγνή, τέρπου, Θεοτόκε, ἐν τῇ ἐγέρσει τοῦ τόκου σου.

**Χ**ριστὸς τό Καινὸν Πάσχα, τό ζωόθυτον θῦμα, ἀμνὸς Θεοῦ, ὁ ἀ-ἴρων τὴν ἁμαρτίαν κόσμου.

**Ὡ** θείας! ὦ φίλης! ὦ γλυκυτάτης σου φωνῆς! μεθ' ἡμῶν ἀψευδῶς γὰρ, ἐπηγγείλω, ἔσεσθαι, μέχρι τερμάτων αἰῶνος Χριστέ· ἦν οἱ πιστοί, ἄγκυραν ἐλπίδος, κατέχοντες ἀγαλλόμεθα.

**Σ**ήμερον πᾶσα κτίσις ἀγάλλεται καὶ χαίρει, ὅτι Χριστὸς ἀνέστη καὶ Ἄδης ἐσκυλεύθη.

**Ὡ** Πάσχα τὸ μέγα, καὶ ἱερώτατον Χριστέ· ὦ σοφία καὶ Λόγε, τοῦ Θεοῦ καὶ δύνამις· δίδου ἡμῖν

ἐκτυπώτερον, σοῦ μετασχεῖν, ἐν τῇ ἀνεσπέρῳ, ἡμέρα τῆς βασιλείας σου.

*Δόξα...*

**Μ**εγάλυνον, ψυχὴ μου, τῆς τρισυποστάτου καὶ ἀδιαιρέτου Θεότητος τὸ κράτος.

**Σ**υμφώνως Παρθένε, σὲ μακαρίζομεν πιστοί· Χαῖρε πύλη Κυρίου· χαῖρε πόλις ἔμφυχε· χαῖρε, δι' ἧς ἡμῖν ἔλαμψε, σήμερον φῶς τοῦ ἐκ σοῦ τεχθέντος, τῆς ἐκ νεκρῶν ἀναστάσεως.

*Καὶ νῦν...*

**Χ**αῖρε, Παρθένε, χαῖρε· χαῖρε, εὐλογημένη· χαῖρε, δεδοξασμένη, σὸς γὰρ Υἱὸς ἀνέστη τριήμερος ἐκ τάφου.

**Ε**ὐφραίνου, ἀγάλλου, ἡ θεία πύλη τοῦ φωτός· ὁ γὰρ δύνας ἐν τάφῳ, Ἰησοῦς ἀνέτειλε, λάμπας ἡλίου φαιδρότερον, καὶ τοὺς πιστοὺς πάντας καταυγάσας, θεοχαρίτωτε Δέσποινα.

*Καταβασία*

**Ὁ** ἄγγελος ἐβόα τῇ κεχαριτωμένη· Ἄγνή Παρθένε, χαῖρε, καὶ πάλιν ἐρῶ· Χαῖρε· ὁ σὸς υἱὸς ἀνέστη τριήμερος ἐκ τάφου.

**Φ**ωτίζου, φωτίζου ἡ νέα Ἱερουσαλήμ· ἡ γὰρ δόξα Κυρίου ἐπὶ σὲ ἀνέτειλε. Χόρευε νῦν, καὶ ἀγάλλου Σιών· σὺ δὲ ἀγνή, τέρπου, Θεοτόκε, ἐν τῇ ἐγέρσει τοῦ τόκου σου.

*Συναπτὴ μικρά καὶ ἡ Ἐκφώνησις*

**Ὅ**τι σὲ αἰνοῦσι πᾶσαι αἱ δυνάμεις...

**ΕΞΑΠΟΣΤΕΙΛΑΡΙΑ**

*Ἦχος β΄.*

Ἅγιος Κύριος ὁ Θεὸς ἡμῶν.

Ἅγιος Κύριος ὁ Θεὸς ἡμῶν.

Ύψουτε Κύριον τὸν Θεὸν ἡμῶν  
καὶ προσκυνεῖτε τῷ ὑποποδίῳ τῶν  
ποδῶν αὐτοῦ,

Ὅτι ἅγιος ἐστι.

*Ἐξαποστειλάριον τοῦ Πάσχα .*

*Ἦχος β'*

Σαρκὶ ὑπνώσας ὡς θνητός, ὁ  
Βασιλεὺς καὶ Κύριος, τριήμερος  
ἐξανέστης, Ἀδὰμ ἐγείρας ἐκ  
φθορᾶς, καὶ καταργήσας θάνατον,  
Πάσχα τῆς ἀφθαρσίας, τοῦ κόσμου  
σωτήριον.

*Ἐτερον τοῦ Παραλύτου*

*Ἦχος β'. Γυναῖκες ἀκουτίσθητε*

Ἐπέστη ὁ φιλόανθρωπος, καὶ πα-  
νοικτίρμων Κύριος, Προβατικῆ κο-  
λυμβήθρα, τοῦ θεραπεῦσαι τὰς  
νόσους, εὔρε δὲ κατακείμενον,  
ἄνθρωπον πλείστοις ἔτεσι, καὶ  
πρὸς αὐτὸν ἐβόησεν, Ἄρον τὸν  
κράββατον, ἴθι, πρὸς τὰς ὁδοὺς τὰς  
εὐθείας.

*ΑΙΝΟΙ. Ἦχος γ'.*

Πᾶσα πνοὴ αἰνεσάτω τὸν Κύ-  
ριον. Αἰνεῖτε τὸν Κύριον ἐκ τῶν  
οὐρανῶν· αἰνεῖτε αὐτὸν ἐν τοῖς  
ὕψιστοις. Σοὶ πρέπει ὕμνος τῷ  
Θεῷ.

Αἰνεῖτε αὐτόν, πάντες οἱ Ἄγγε-  
λοι αὐτοῦ· αἰνεῖτε αὐτόν, πᾶσαι αἰ-  
δυνάμεις αὐτοῦ. Σοὶ πρέπει ὕμνος  
τῷ Θεῷ.

*Σπικηρὰ Ἀναστάσιμα δ'.*

*Σπῆχ.* Αἰνεῖτε αὐτὸν ἐπὶ ταῖς δυ-  
ναστείαις αὐτοῦ, αἰνεῖτε αὐτὸν  
κατὰ τὸ πλῆθος τῆς μεγαλωσύνης  
αὐτοῦ.

Δεῦτε πάντα τὰ ἔθνη, γινώτε  
τοῦ φορικτοῦ μυστηρίου τὴν δύνα-  
μιν, Χριστὸς γὰρ ὁ Σωτὴρ ἡμῶν, ὁ  
ἐν ἀρχῇ Λόγος, ἐσταυρώθη δι'  
ἡμᾶς, καὶ ἐκὼν ἐτάφη, καὶ ἀνέστη  
ἐκ νεκρῶν, τοῦ σῶσαι τὰ σύμπα-  
ντα. Αὐτὸν προσκυνήσωμεν.

*Σπῆχ.* Αἰνεῖτε αὐτὸν ἐν ἤχῳ σάλ-  
πιγγος, αἰνεῖτε αὐτὸν ἐν ψαλτηρίῳ  
καὶ κιθάρα.

Διηγῆσαντο πάντα τὰ θαυ-  
μάσια, οἱ φύλακές σου Κύριε, ἀλλὰ  
τὸ συνέδριον τῆς ματαιότητος,  
πληρώσαν δώρων τὴν δεξιὰν  
αὐτῶν, κρύπτειν ἐνόμιζον τὴν  
ἀνάστασίν σου, ἣν ὁ κόσμος δο-  
ξάζει. Ἐλέησον ἡμᾶς.

*Σπῆχ.* Αἰνεῖτε αὐτὸν ἐν τυμπάνῳ  
καὶ χορῷ, αἰνεῖτε αὐτὸν ἐν χορδαῖς  
καὶ ὀργάνῳ.

Χαρὰς τὰ πάντα πεπλήρωται,  
τῆς Ἀναστάσεως τὴν πείραν  
εἰληφότα. Μαρία γὰρ ἡ Μαγδα-  
ληνή, ἐπὶ τὸ μνήμα ἦλθεν, εὔρεν  
Ἄγγελον ἐπὶ τὸν λίθον καθήμενον,  
τοῖς ἱματίοις ἐξαστράπτοντα καὶ  
λέγοντα. Τὶ ζητεῖτε τὸν ζώντα μετὰ  
τῶν νεκρῶν, οὐκ ἔστιν ὧδε, ἀλλ'  
ἐγγήγερται, καθὼς εἶπε, προάγων  
ἐν τῇ Γαλιλαίᾳ.

*Σπῆχ.* Αἰνεῖτε αὐτὸν ἐν κυμβά-  
λοις εὐήχοις, αἰνεῖτε αὐτὸν ἐν κυμ-  
βάλοις ἀλαλαγμοῦ. Πᾶσα πνοὴ  
αἰνεσάτω τὸν Κύριον.

Ἐν τῷ φωτί σου Δέσποτα,  
ὀψόμεθα φῶς φιλόανθρωπε,  
ἀνέστης γὰρ ἐκ τῶν νεκρῶν, σω-  
τηρίαν τῷ γένει τῶν ἀνθρώπων δω-  
ρούμενος, ἵνα σὲ πᾶσα κτίσις δο-  
ξολογῇ, τὸν μόνον ἀναμάρτητον.  
Ἐλέησον ἡμᾶς.

Εἶτα τὰ Σπικηρὰ τοῦ Πάσχα  
μετὰ τῶν Σπύχων αὐτῶν.  
ᾠχος πλ. α΄

**Σπύχ.** Ἀναστήτω ὁ Θεός, καὶ διασκορπισθήτωσαν οἱ ἐχθροὶ αὐτοῦ, καὶ φυγέτωσαν ἀπὸ προσώπου αὐτοῦ οἱ μισοῦντες αὐτόν.

**Πάσχα** ἱερὸν ἡμῖν σήμερον ἀναδέδεικται, Πάσχα καινόν, Ἅγιον, Πάσχα μυστικόν, Πάσχα πανσεβάσμιον, Πάσχα Χριστὸς ὁ λυτρωτής, Πάσχα ἄμωμον, Πάσχα μέγα, Πάσχα τῶν πιστῶν, Πάσχα, τὸ πύλας ἡμῖν τοῦ Παραδείσου ἀνοίξαν, Πάσχα, πάντα ἀγιάζον πιστούς.

**Σπύχ.** Ὡς ἐκλείπει καπνός, ἐκλιπέτωσαν, ὡς τήκεται κηρὸς ἀπὸ προσώπου πυρός.

**Δεῦτε** ἀπὸ θεάς Γυναῖκες εὐαγγελίστριαι, καὶ τῇ Σιών εἶπατε, Δέχου παρ' ἡμῶν χαρᾶς εὐαγγέλια, τῆς Ἀναστάσεως Χριστοῦ, τέρπου, χόρευε, καὶ ἀγάλλου Ἱερουσαλήμ, τὸν Βασιλέα Χριστόν, θεασαμένη ἐκ τοῦ μνήματος, ὡς νυμφίον προερχόμενον.

**Σπύχ.** Οὕτως ἀπολοῦνται οἱ ἁμαρτωλοὶ ἀπὸ προσώπου τοῦ Θεοῦ. καὶ οἱ δίκαιοι εὐφρανθήτωσαν.

**Λί** Μυροφόροι γυναῖκες, ὄρθρου βαθέος, ἐπιστᾶσαι πρὸς τὸ μνήμα τοῦ Ζωοδότου, εὔρον Ἄγγελον, ἐπὶ τὸν λίθον καθήμενον, καὶ αὐτὸς προσφθεγξάμενος, αὐταῖς οὕτως ἔλεγε. Τὶ ζητεῖτε τὸν ζῶντα μετὰ τῶν νεκρῶν; τί θρηνεῖτε τὸν ἄφθαρτον ὡς ἐν φθορᾷ; ἀπελθοῦσαι κηρύξατε, τοῖς αὐτοῦ Μαθηταῖς.

**Σπύχ.** Ἄυτη ἡ ἡμέρα, ἦν ἐποίησεν ὁ Κύριος, ἀγαλλιασώμεθα, καὶ εὐφρανθῶμεν ἐν αὐτῇ.

**Πάσχα** τὸ τερπνόν, Πάσχα Κυρίου, Πάσχα, Πάσχα πανσεβάσμιον ἡμῖν ἀνέτειλε, Πάσχα, ἐν χαρᾷ ἀλλήλους περιπτυξώμεθα, ὦ Πάσχα λύτρον λύπης, καὶ γὰρ ἐκ τάφου σήμερον ὥσπερ ἐκ παστοῦ, ἐκλάμψας Χριστὸς, τὰ γύναια χαρᾶς ἔπλησε λέγων, κηρύξατε Ἀποστόλοις.

**Δοξαστικὸν ᾠχος πλ. δ΄**

**Δόξα** Πατρὶ καὶ Υἱῷ καὶ Ἁγίῳ Πνεύματι.

**Κ**ύριε, τὸν Παράλυτον οὐχ ἡ κολυμβήθρα ἐθεράπευσεν, ἀλλ' ὁ σὸς λόγος ἀνεκαίνισε, καὶ οὐδὲ ἡ πολυχρόνιος αὐτῷ ἐνεπόδισε νόσος, ὅτι τῆς φωνῆς σου ὀξυτέρα ἡ ἐνέργεια ἐδείχθη, καὶ τὸ δυσβάστακτον βάρος ἀπέριψε, καὶ τὸ φορτίον τῆς κλίνης ἐβάστασεν, εἰς μαρτύριον τοῦ πλήθους τῶν οἰκτιρμῶν σου, δόξα σοι.

**Καὶ νῦν...**

**Ἀ**ναστάσεως ἡμέρα, καὶ λαμπρυνθῶμεν τῇ πανηγύρει, καὶ ἀλλήλους περιπτυξώμεθα, Εἴπωμεν ἀδελφοί, καὶ τοῖς μισοῦσιν ἡμᾶς, Συγχωρήσωμεν πάντα τῇ Ἀναστάσει, καὶ οὕτω βοήσωμεν, **Χ**ριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι, ζῶν ἡ χαρισάμενος.

**Δοξολογία Μεγάλη. εἰς ἦχον γ΄**

**Δόξα** σοι τῷ δεῖξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.

Υμνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

Κύριε βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.

Πρόσδεξαι τὴν δέησιν ἡμῶν, ὁ καθημένος ἐν δεξιᾷ τοῦ Πατρὸς, καὶ ἐλέησον ἡμᾶς.

Ὅτι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.

Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

Εὐλογητὸς εἶ, Κύριε, δίδαξόν με τὰ δικαιώματά σου.

Εὐλογητὸς εἶ, Κύριε, δίδαξόν με τὰ δικαιώματά σου.

Εὐλογητὸς εἶ, Κύριε, δίδαξόν με τὰ δικαιώματά σου.

Κύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα

Κύριε, ἐλέησόν με, ἴασαι τὴν ψυχὴν μου, ὅτι ἥμαρτόν σοι.

Κύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς, ἐν τῷ φωτί σου ὀφόμεθα φῶς.

Παράτεινον τὸ ἔλεός σου τοῖς γινώσκουσί σε.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Δόξα Πατρὶ καὶ Υἱῷ καὶ ἁγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

Ἅγιος ὁ Θεός,

Ἅγιος Ἰσχυρός,

Ἅγιος Ἀθάνατος, ἐλέησον ἡμᾶς.

*καὶ εὐθύς τὸ παρόν*

*Ἀναστάσιμον Τροπάριον*

*Ἦχος β'*

Σήμερον σωτηρία τῷ κόσμῳ γέγονεν, ἄσωμεν τῷ ἀναστάντι ἐκ τάφου καὶ ἀρχηγῷ τῆς ζωῆς ἡμῶν· καθελὼν γὰρ τῷ θανάτῳ τὸν θάνατον, τὸ νίκος ἔδωκεν ἡμῖν, καὶ τὸ μέγα ἔλεος.

*Εἰς τὴν Θείαν Λειτουργίαν.*

*«Εὐλογημένη»,*

*«Χριστὸς ἀνέστη» τρίς.*

*Ἄπαξ ὑπὸ τοῦ Ἱερέως*

Χριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι, ζωὴν χαρισάμενος.

*καὶ δις ὑπὸ πᾶν χορῶν.*

**Χ**ριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι, ζωὴν χαρισάμενος.

*Ἀντίφωνον α΄*

*Ἦχος β΄*

**Σπῆχ.** Ἀλαλάξατε τῷ Κυρίῳ πᾶσα ἡ γῆ.

**Τ**αῖς πρεσβείαις τῆς Θεοτόκου Σῶτερ σῶσον ἡμᾶς.

**Σπῆχ.** Ψάλατε δὴ τῷ ὀνόματι αὐτοῦ, δότε δόξαν ἐν αἰνέσει αὐτοῦ.

**Τ**αῖς πρεσβείαις τῆς Θεοτόκου Σῶτερ σῶσον ἡμᾶς.

**Σπῆχ.** Εἶπατε τῷ Θεῷ Ὡς φοβερὰ τὰ ἔργα σου. Ἐν τῷ πλήθει τῆς δυνάμεώς σου φεύσονται σε οἱ ἐχθροί σου.

**Τ**αῖς πρεσβείαις τῆς Θεοτόκου Σῶτερ σῶσον ἡμᾶς.

**Σπῆχ.** Πᾶσα ἡ γῆ προσκυνησάτωσάν σοι καὶ ψαλάτωσάν σοι, ψαλάτωσαν δὴ τῷ ὀνόματι σου Ὑψιστε.

**Τ**αῖς πρεσβείαις τῆς Θεοτόκου Σῶτερ σῶσον ἡμᾶς.

**Δόξα Πατρὶ... Καὶ νῦν...**

**Τ**αῖς πρεσβείαις τῆς Θεοτόκου Σῶτερ σῶσον ἡμᾶς.

*Ἀντίφωνον β΄. Ἦχος δὲ αὐτὸς*

**Σπῆχ.** Ὁ Θεὸς οἰκτειρήσαι ἡμᾶς καὶ εὐλογήσαι ἡμᾶς, ἐπιφάναι τὸ πρόσωπον αὐτοῦ ἐφ' ἡμᾶς, καὶ ἐλεήσαι ἡμᾶς.

**Γ**ῶσον ἡμᾶς, Υἱὲ Θεοῦ, ὁ ἀναστὰς ἐκ νεκρῶν, ψάλλοντάς σοι. Ἀλληλούϊα.

**Σπῆχ.** Τοῦ γινῶναι ἐν τῇ γῆ τὴν ὁδὸν σου, ἐν πᾶσιν ἔθνεσι τὸ σωτήριόν σου.

**Γ**ῶσον ἡμᾶς, Υἱὲ Θεοῦ, ὁ ἀναστὰς ἐκ νεκρῶν, ψάλλοντάς σοι. Ἀλληλούϊα.

**Σπῆχ.** Ἐξομολογησάσθωσάν σοι λαοί, ὁ Θεός, ἐξομολογησάσθωσάν σοι λαοὶ πάντες.

**Γ**ῶσον ἡμᾶς, Υἱὲ Θεοῦ, ὁ ἀναστὰς ἐκ νεκρῶν, ψάλλοντάς σοι. Ἀλληλούϊα.

**Σπῆχ.** Εὐλογήσαι ἡμᾶς ὁ Θεός, καὶ φοβηθήτωσαν αὐτὸν πάντα τὰ πέρατα τῆς γῆς.

**Γ**ῶσον ἡμᾶς, Υἱὲ Θεοῦ, ὁ ἀναστὰς ἐκ νεκρῶν, ψάλλοντάς σοι. Ἀλληλούϊα.

**Δόξα Πατρὶ... Καὶ νῦν...**

**Ὁ** μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστὲ ὁ Θεός, θανάτῳ θάνατον πατήσας, Εἷς ὢν τῆς ἁγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

*Ἀντίφωνον Γ΄. Ἦχος πλ. α΄*

**Σπῆχ.** Ἀναστήτω ὁ Θεός, καὶ διασκορπισθήτωσαν οἱ ἐχθροὶ αὐτοῦ, καὶ φυγέτωσαν ἀπὸ προσώπου αὐτοῦ οἱ μισοῦντες αὐτόν.

**Χ**ριστὸς ἀνέστη ἐκ νεκρῶν, θανάτῳ θάνατον πατήσας, καὶ ἐν τοῖς μνήμασι, ζωὴν χαρισάμενος.

**Σπῆχ.** Ὡς ἐκλείπει καπνός, ἐκλιπέτωσαν, ὡς τήκεται κηρὸς ἀπὸ προσώπου πυρός.

**Χ**ριστὸς ἀνέστη ἐκ νεκρῶν, θανάτῳ θάνατον πατήσας, καὶ ἐν τοῖς μνήμασι, ζῶν χαρισάμενος.

**Σπῆχ.** Οὕτως ἀπολοῦνται οἱ ἁμαρτωλοὶ ἀπὸ προσώπου τοῦ Θεοῦ, καὶ οἱ δίκαιοι εὐφρανθήτωσαν.

**Χ**ριστὸς ἀνέστη ἐκ νεκρῶν, θανάτῳ θάνατον πατήσας, καὶ ἐν τοῖς μνήμασι, ζῶν χαρισάμενος.

**Σπῆχ.** Ἀὕτη ἡ ἡμέρα, ἦν ἐποίησεν ὁ Κύριος, ἀγαλλιασώμεθα καὶ εὐφρανθῶμεν ἐν αὐτῇ.

**Χ**ριστὸς ἀνέστη ἐκ νεκρῶν, θανάτῳ θάνατον πατήσας, καὶ ἐν τοῖς μνήμασι, ζῶν χαρισάμενος.

*Εἰσοδικὸν*

**Ε**ν Ἐκκλησίαις εὐλογεῖτε τὸν Θεόν, Κύριον ἐκ πηγῶν Ἰσραὴλ, σῶσον ἡμᾶς, Υἱὲ Θεοῦ, ὁ ἀναστὰς ἐκ νεκρῶν, ψάλλοντάς σοι Ἀλληλουῖα.

*Ἀπολυτίκια τῆς Ἑορτῆς*

*Ἀπολυτίκιον. ᾠχὸς γ'.*

**Ε**ὐφραίνεσθω τὰ οὐράνια, ἀγαλλιάσθω τὰ ἐπίγεια, ὅτι ἐποίησε κράτος, ἐν βραχίονι αὐτοῦ, ὁ Κύριος, ἐπάτησε τῷ θανάτῳ τὸν θάνατον, πρωτότοκος τῶν νεκρῶν ἐγένετο, ἐκ κοιλίας ἄδου ἐρρύσατο ἡμᾶς, καὶ παρέσχε τῷ κόσμῳ τὸ μέγα ἔλεος.

*Ἀπολυτίκιον Τοῦ Ναοῦ*

*Κοντάκιον*

*ᾠχὸς πλ. δ'.*

**Ε**ἰ καὶ ἐν τάφῳ κατῆλθες ἀθάνατε, ἀλλὰ τοῦ Ἄδου καθεῖλες

τὴν δύναμιν, καὶ ἀνέστης ὡς νικητής, Χριστὲ ὁ Θεός, γυναιξὶ Μυροφόροις φθεγξάμενος. Χαίρετε, καὶ τοῖς σοῖς Ἀποστόλοις εἰρήνην δωρούμενος ὁ τοῖς πεσοῦσι παρέχων ἀνάστασιν.

*Τρισάγιον Ἀποστόλου*

**Ἅ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς. γ'

**Δ**όξα Πατρὶ καὶ Υἱῷ καὶ Ἁγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἅ**γιος ἀθάνατος, ἐλέησον ἡμᾶς.

**Δ**ύναμις.

**Ἅ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς.

*ΑΠΟΣΤΟΛΙΚΟΝ ΑΝΑΓΝΩΣΜΑ*

*ΚΥΡΙΑΚΗΣ Γ' ΑΠΟ ΤΟΥ ΠΑΣΧΑ*

*Προκείμενον. ᾠχὸς γ'.*

**Ψ**άλατε τῷ Θεῷ ἡμῶν, ψάλατε,

**Σπῆχ.** Πάντα τὰ ἔθνη κροτήσατε χεῖρας,

Πράξεων τῶν Ἀποστόλων τὸ Ἀνάγνωσμα.

**Ε**ν ταῖς ἡμέραις ἐκείναις, ἐγένετο Πέτρον διερχόμενον διὰ πάντων κατελθεῖν καὶ πρὸς τοὺς ἀγίους τοὺς κατοικοῦντας Λύδδαν. Εὔρε δὲ ἐκεῖ ἄνθρωπόν τινα ὀνόματι Αἰνέαν ἐξ ἐτῶν ὀκτὼ κατακείμενον ἐπὶ κραβάτῳ, ὃς ἦν παραλελυμένος. Καὶ εἶπεν αὐτῷ ὁ Πέτρος· Αἰνέα, ἰᾶταί σε Ἰησοῦς Χριστός· ἀνάστηθι καὶ στῶσον σεαυτῷ. Καὶ εὐθέως ἀνέστη. Καὶ εἶδον αὐτὸν πάντες οἱ κατοικοῦντες Λύδδαν καὶ τὸν Σάρωνα, οἵτινες ἐπέστρεψαν ἐπὶ τὸν

Κύριον. Ἐν Ἰόππῃ δέ τις ἦν μαθήτρια ὀνόματι Ταβιθά, ἣ διερμηνευομένη λέγεται Δορκάς· αὕτη ἦν πλήρης ἔργων ἀγαθῶν καὶ ἐλεημοσυνῶν ὧν ἐποίει. Ἐγένετο δὲ ἐν ταῖς ἡμέραις ἐκείναις ἀσθενήσασαν αὐτὴν ἀποθανεῖν· λούσαντες δὲ αὐτὴν ἔθηκαν ἐν ὑπερώῳ. Ἐγγὺς δὲ οὔσης Λύδδης τῇ Ἰόππῃ οἱ μαθηταὶ ἀκούσαντες ὅτι Πέτρος ἐστὶν ἐν αὐτῇ, ἀπέστειλαν δύο ἄνδρας πρὸς αὐτὸν παρακαλοῦντες μὴ ὀκνήσαι διελθεῖν ἕως αὐτῶν. Ἀναστὰς δὲ Πέτρος συνῆλθεν αὐτοῖς· ὃν παραγενόμενον ἀνήγαγον εἰς τὸ ὑπερώον, καὶ παρέστησαν αὐτῷ πᾶσαι αἱ χῆραι κλαίουσαι καὶ ἐπιδεικνύμεναι χιτῶνας καὶ ἱμάτια ὅσα ἐποίει μετ' αὐτῶν οὔσα ἡ Δορκάς. Ἐκβαλὼν δὲ ἔξω πάντας ὁ Πέτρος καὶ θεὸς τὰ γόνατα προσηύξατο, καὶ ἐπιστρέψας πρὸς τὸ σῶμα εἶπε· Ταβιθά, ἀνάστηθι. Ἡ δὲ ἤνοιξε τοὺς ὀφθαλμοὺς αὐτῆς, καὶ ἰδοῦσα τὸν Πέτρον ἀνεκάθισε. Δοὺς δὲ αὐτῇ χεῖρα ἀνέστησεν αὐτὴν, φωνήσας δὲ τοὺς ἀγίους καὶ τὰς χήρας παρέστησεν αὐτὴν ζῶσαν. Γνωστὸν δὲ ἐγένετο καθ' ὅλης τῆς Ἰόππης, καὶ πολλοὶ ἐπίστευσαν ἐπὶ τὸν Κύριον.

**Ἀλληλουῖα. (γ) Ἦχος γ'.**

**Ἐ**πὶ σοί, Κύριε, ἤλπισα μὴ κατασχυνηθεῖην.

**Στίχ.** Γενοῦ μοι εἰς Θεὸν ὑπερασπιστήν

**Δ**όξα σοι, Κύριε, δόξα σοι.

**Καὶ καθεξῆς ἡ Θεία Λειτουργία τοῦ Ἱεροῦ Χρυσοστόμου**

**Εἰς τὸ Ἐξαίρετως  
Ὁ Εἰρμὸς τῆς Θ' Ὠδῆς.  
Ἦχος α'.**

**Ὁ** ἄγγελος ἐβόα τῇ κεχαριτωμένῃ· Ἄγνή Παρθένε, χαῖρε, καὶ πάλιν ἐρῶ· Χαῖρε· ὁ σὸς υἱὸς ἀνέστη τριήμερος ἐκ τάφου.

**Σ**υμφώνως Παρθένε, σὲ μακαρίζομεν πιστοί, Χαῖρε πύλη Κυρίου, χαῖρε πόλις ἔμφυχε, χαῖρε, δι' ἧς ἡμῖν ἔλαμψε, σήμερον φῶς τοῦ ἐκ σοῦ τεχθέντος, τῆς ἐκ νεκρῶν ἀναστάσεως.

**Κοινωνικόν.**

**Γ**ῶμα Χριστοῦ μεταλάβετε, πηγῆς ἀθανάτου γεύσασθε. Ἀλληλουῖα.

**Ἀλλάσσεται δὲ μετὰ τῶν ἐφεξῆς  
στίχων αὐτοῦ.**

**Στίχος:** Μέγα τὸ μυστήριον τῆς σῆς Χριστέ, ἀναστάσεως.

**Γ**ῶμα Χριστοῦ μεταλάβετε, πηγῆς ἀθανάτου γεύσασθε. Ἀλληλουῖα.

**Στίχος:** Δείπνω παραγέγονας ἐκὼν πάθος ὁ ἀθάνατος.

**Γ**ῶμα Χριστοῦ μεταλάβετε, πηγῆς ἀθανάτου γεύσασθε. Ἀλληλουῖα.

**Στίχος:** Τότε καὶ ὁ ἄδης συναντήσας, ἐπικράνθη λογοθετούμενος, ψυχὰς ἀπαιτούμενος.

**Γ**ῶμα Χριστοῦ μεταλάβετε, πηγῆς ἀθανάτου γεύσασθε. Ἀλληλουῖα.

**Στίχος:** Τότε καὶ Μαρία ἡ μυρίσασσα εὐφράνθη, προσκυνήσασα Θεὸν πρὸ τοῦ μνήματος.

**Γ**ῶμα Χριστοῦ μεταλάβετε,

πηγῆς ἀθανάτου γεύσασθε. Ἀλλη-  
λούια.

Κουλούρας Βέροιας.

**Σπῆχος:** Εἶπατε τῷ Πέτρῳ καὶ  
τοῖς λοιποῖς ἀποστόλοις, ὅτι ἀνέ-  
στη ἐκ νεκρῶν ὁ ἀθάνατος.

**Γ**ῶμα Χριστοῦ μεταλάβετε,  
πηγῆς ἀθανάτου γεύσασθε. Ἀλλη-  
λούια.

*Ἄντ' τοῦ «Εἶδομεν τὸ φῶς...»*

**Χ**ριστὸς ἀνέστη ἐκ νεκρῶν, θα-  
νάτῳ θάνατον πατήσας, καὶ τοῖς ἐν  
τοῖς μνήμασι, ζωὴν χαρισάμενος.

**Π**ληρωθήτω τό στόμα ἡμῶν  
αἰνέσεως Κύριε, ὅπως ἂν ὑμνήσω-  
μεν τὴν δόξαν Σου, ὅτι ἠξίωσας  
ἡμᾶς τῶν ἁγίων σου μετασχεῖν μυ-  
στηρίων. Τήρησον ἡμᾶς ἐν τῷ σῶ  
ἁγιασμῷ ὅλην τὴν ἡμέραν μελε-  
τῶντας τὴν δικαιοσύνην σου.  
Ἀλληλουΐα.

**Εἶ**η τὸ ὄνομα Κυρίου εὐλογη-  
μένον ἀπὸ τοῦ νῦν καὶ ἕως τοῦ  
αἰῶνος. *(τρίς).*

*Ἀπόλυσις*

*«Ο ἀναστάς ἐκ νεκρῶν...»*

**ΙΕΡΕΥΣ:** **Χ**ριστὸς ἀνέστη ἐκ νε-  
κρῶν, θανάτῳ θάνατον πατήσας,  
καὶ τοῖς ἐν τοῖς μνήμασι, ζωὴν χα-  
ρισάμενος.

*Ἡ Μεταφορὰ Κειμένων  
Καλλιτεχνικὴ ἐπιμέλεια  
ἔγινε ἀπὸ τὸν Βασίλειο Κιαμηλίδη  
Ἱεροψάλτη  
στὸν Ι.Ν. Ἀγίου Γεωργίου*